

ప్రణయ కలహం

కౌపరానికి వచ్చింది మొదలు ఇంత వరకూ ఒక్క-సారియినా మా ఆవిడ ప్రణయ కోపం అభినయించ లేదు. ఆమాట నేను కాన్వాలలో చదవటం తరుచూ వినటం మూలాన మా ఆవిడచేత ప్రణయకోపం పట్టించాలని బహు సరదాగా ఉంటూ ఉండేది. అడపా దడపా నేను “ఏం కాంతం, నీవు ఒక్కసారైనా ప్రణయకోపం పట్టావు కావు” అని అంటూంటే ఆవిడ “ఎప్పుడో ఒకప్పుడు పడతా లెండి ఇప్పుడేం తొందరొచ్చింది” అని అంటూ ఉండటం మూలాన రోజులు గడిచి పోయినాయి. అంతేగాని పట్టమని కూర్చుని శాస్త్రయుక్తంగా ఒక్క రోజైనా ప్రణయ కలహం జరిగించలేదు.

అనుకోటమేకాని శాస్త్రోక్తమైన ప్రణయ కలహం ఎట్లా జరపాలో నాకూ తెలియదు. నిజంమాటకు! ఆడదాన్ని చేసి ఆవిడను ఒక్కదాన్ని పట్టమంటే ఏం పడుతుంది పాపం! అందుకని వాత్సయన కామసూత్రాలు సంపాదించి ప్రణయ కలహ విధానాన్ని గూర్చి ఆ సాంప్రము చదివాను. కాస్త కూస్త విషయంగాదది. సత్యనారాయణ వ్రతానికి చేయా లిసి నంత పని ఉంది.

నాయకుడు పూర్వాహ్లామంకు భోజనమయిన తరువాత చిలుకలను, గోరువంకలను మాట్లాడించాలట! మా పేటలకు చుట్టూ పర్ర భూము లవటంవల్ల, చుట్టూ పక్కల

ఎటు చూచినా మైలు మైలున్నర, దూరంలో, చిలుకలు గోరువంకలు కనిపించవు.

శాస్త్రకారుడు విధించిన నియమాన్ని వదిలేయటం నా కేమాత్రం మనస్కరించలేదు. ఎంత కష్టమైనా సరే, శాస్త్ర యుక్తంగా ప్రణయ కలహం నిర్వహించాలనుకొన్నాను. ఏదో పెద్ద వాళ్లమె పోతున్నాము. ఇకమళ్ళీ పట్టచ్చామా! అందుకని ఫిరంగికి భోజనమైన తరువాత మా ఆవిడ ఈ ఎండలో ఎక్కడికి పోతారు, వద్ద, అంటుంటే కూడా వినకుండా, నెత్తిన గుడ్డవేసుకొని, నాలుగుమైళ్ల దూరంలో నున్న కరిమీద కెళ్ళి తోటల్లో తిరిగి, ఎక్కా గయిలే నేమి చిలుకలను గోరువంకలను మాట్లాడించి సాయింత్రానికి ఇంటికి చేరుకున్నాను.

అటు తరువాత జరుగవలసిన కార్యక్రమాన్ని గురించి విచారించాను. తదంతే.....సంమాజ్జన, పుష్ప ప్రకరము, శయన రచనము.....ఇవి జరగాలిసినవి.

ఇవన్నీ ఒక్కొక్కటే క్రమంగా చేసుకొచ్చాను. అందులో శయన గృహము సంచారిత సురభి ధూపములు కల్గదానిగా ఒనర్చవలయునన్న నియమాన్ని అనుసరించి, అర్థణా ఊదొత్తులు కొని ఉంచాను.

రాత్రి భోజనానికి కూర్చున్నప్పుడే ఈ ప్రణయ కలహ పీఠానాన్ని గూర్చి అంతా ఆవిడకు తెలియజెప్పి, అద్దాన్ని జయప్రదంగా సాగించమని చెప్పుదామని అనుకొన్నాను కాని,

“ప్రత్య”కు అనగా వివాహము చేయబడిన స్త్రీకి కామశాస్త్ర గ్రహణాధికారము లేదు. అంచేత మాటాడక ఊరుకొన్నాను.

ఒకటి రెండుసార్లు కాంతం “సమీటండి భోజనం చేసేటప్పుడు కూడా ఒకటే ఆలోచన” అని అన్నది కాని నేను మాటాడలేదు.

ఇక శయన రచన చెయ్యాలి. పుస్తకం తెరిచి బల్ల మీద వెట్టుకొని ఒక్కొక్క విషయమే చదవటం, ఆ ప్రకారం చెయ్యటం!

శయన మందిరము “ఖట్వాశ్రయ ప్రతిపాదికాస్తరణ తూలికాదులతో ఒప్పియున్నదై యుండా” అన్నాడు. ఆ వాక్యంలో ఒక్క ముక్క - నా కరం కాలేదు. దగ్గరలో ఎవ్వరూ సంస్కృతం చదవకొన్న వాళ్లు లేరు. సరే ఏం జేసేది? ఆ విషయం వదిలేశాను.

హంసతూలికా తల్పమువైన శయనరచన చేయాలె. మా హంసతూలికా తల్పము—అంటే మా మామూలుపటె మంచంపైనే తెల్లటి దుప్పటి ఒకటి పరిచాను.

ఇక శిరోభాగే కూర్చున్నానమ్—అని ఉంది. మొదట సరిగ్గా అర్థం గాలేదు. “కూర్చు” అన్న మాట ఎక్కడో విన్నట్లు జ్ఞాపకం. ప్రణయ కలహంలో కూర్చు ఎందుకబ్బ అనుకొని క్రిందవ్రాసిన టీకాలో చూస్తు కదా. ప్రాణం లేచొచ్చింది. కూర్చున్నానమ్ అంటే కుర్చీట ! బతికించాడు బంగారు తండ్రి శాస్త్రుకారుడు. సరిగ్గా మా హంసతూలికా

తల్పానికి శిరోభాగంలోనే ఉంది పేముకుర్చీ. ఇప్పటికి శయన రచన పూర్తి అయింది.

తరువాత శయనమందిరాన్ని అలంకరించమన్నాడు. ఒక వేదిక ఉండాలట! వాపం ఆకాలంలో బల్లలు లేవు కామాలు, వేదిక అన్నాడు. మాకేం కర్మం మా గదిలో మంచి టేబిల్ ఉంది.

నిచోళావ గుంతితమైన వీణ, చిత్రఫలకం, పుస్తకం, పూలమాలలూ, ఉండాలట! అయితే వీణకు బదులు మా అమ్మాయి ఫిడేలుంది. చిత్రఫలకం లేకపోయినా, చిత్రపటాలున్నాయి. "పుస్తకం" అన్నాడు. ఒక పుస్తక మేమి కర్మం! ఒక వంద పుస్తకాలు, కాంపోజిషన్ పుస్తకాలతో కలుపుకొని ఉన్నాయి మా గదిలో!

ఇంక ఒక అరగంటలో కాంతం ఇల్లు సర్దుకొని వస్తుంది. నేను కుర్చీలో కూర్చుని ప్రణయకలహ విధానాన్ని గురించి మరోమారు పఠించి ముఖ్య విషయాలను అనుక్రమణికగా కాగితం మీద న్రాసు కొన్నాను.

ప్రణయ కలహంలో ప్రథమ ఘట్టం ప్రీయురాలికి కోపం శాప్టించటం.....వద్దేనా, సవతిపేరు ఎత్తటము సవతి పేరు ఉచ్చరింపక పోయినా, నూచనగా సవతిని ఉద్దేశించి చేయునట్టి తత్రప్తశంసా పరమగు సంభాషణాదికమూ, లేక అట్టి సవతికి తాంబూలమును పంపుట మొదలగునవి, ప్రీయురాలు సహింప రానివనియు, ఇవియే ప్రణయ కలహాలకు కాగణాలనియు, నగ్రా తారము.

కోపం వచ్చిన తరువాత, నాయక “వాచే” మాటల చేతనూ, కార్యతః కార్యముల చేతను కలహ మొనర్ప వలయును. తల వెండ్రుకలను విదల్చుట, నాయకుని శిరోజములను పట్టుకొని కొట్టుట, శయనము నుండి లేచి భూమి మీదపడి దొర్లుట, ధరించిన పుష్పములనూ, మాలికలనూ, సొమ్ములనూ, విచ్చివేయుటా, ఇత్యాదులుచేయగా వలయును అని రెండో సూత్రం. ఇది అంతకష్టమైన పనిగాదు కోపం అంటూ చెప్పాలిగాని ఇంతకంటె వెయ్యి రెట్లు విలువైన పనులు జేస్తుంది మా కాంతం.

ఇక మూడో ఘట్టంలో అనునయమూ శయనారోహణమూ, అపరాధ స్మరణా తనుపరి పాదతాడనం, అనంతరం అశ్రుకరణము, ద్వారదేశగమనం, యుక్తితోను నీయమానమ్ ప్రసన్నత, ఆలింగనం, చివరకు సంయోగం ఇవి జరగాలిసిన విధులు. అన్నింటిలోనూ, ప్రథమ ఘట్టంలో ప్రణయ కలహానికి కారణం కల్పించటంలోనే ఉంది కష్టం అంతా. మహారాజులకు అష్టభార్యలో అష్టాదశ భార్యలో ఉంటారు. కాబట్టి సవతి ప్రశంసచేయటం సంభవమౌతుంది. ఏదో ఒక్కగాను ఒక్క ఆవిడతో దేవుళ్లాడుతూ ఉన్న ఈసామాన్య జీవికి అదెట్లా సాధ్యం అవుతుంది. సోసీ, ఒక షరస్త్రీని గురించి ప్రశంసించి, కలహాన్ని అంకురింపజేయ వచ్చునుగాని, దాని తరువాత మా ఆవిడజేసే హంగామాకు మాకు ఈ సూత్ర కాగుడు బాగ్యుడవుతాడా?

ఇది ఒక పెద్ద సమస్య అయిపోయిందే ఎట్లాగా అని ఆలోచిస్తున్నా. ఇంతలో గాజుల చప్పుడు వినపడ్డది గుండె రుల్లుమన్నది. వచ్చింది కాంతం, ఒకచేత్తో వెండిమర చెంబుతో మంచినీళ్లు రెండోచేత్తో పళ్లెంలో రవలమ్మాలూ పట్టుకొని

కొంతమంది, ప్రియురాలిని రమా రమ్యాకారయనీ, చతుర వచనయనీ, చారు చికురయనీ, విమూల్యాలంకార యనీ, ఏమేమో వణిస్తారు. కాని మా ఆవిడ మామూలు మా మిడిచిగురు చీరతోనేవచ్చేసింది. ఉజ్వల సయనాలులేవు. మా మూలు కళ్ళే. చిక్కిన చెక్కిళ్ళే. అయినా విరక్తి జెందక ప్రణయకలహం జరపటానికి నిశ్చయించుకొన్నాను.

ఆవిడవచ్చే రావటంతోనే నేనుఎదురుగా వెళ్ళి, “ప్రియు రాలా, స్థిర పరితపిస్తున్నాను. నే నిట్లుండుసని నీ వెరిగియు, ఎందుకింత ఆలస్యము చేసినావు?” అని చెప్పాలె! సరే అట్లాగే చెప్పాను.

కాంతానికి ఇంకా తెలియదు ఆ రోజున జరగాలసిన కార్యక్రమము. అంచేత నామాటలు విని, “అట్లామాట్లాడు తున్నారే? వెకిలి చేష్టలు చేయకండి ఎవరైనా వింటు సస్వతాను!” అన్నది.

“ఇంత ఆలస్యం చేశా నీ?” అన్నాను.

“ఆలస్యం ఏముంది? మామూలుగా ఇల్లు సద్దాకొని పిల్లలను నిద్రపుచ్చుకొని, వచ్చాను.”

“చిలుకలను, గోరువంకలనూ మాట్లాడించావా? సాయింత్రం?” అన్నాను కామ సూత్రాలలో ప్రియురాలు సాయింత్రం చేయతగిన విధులను జాపకం చేసుకొంటూ.

“చిలుక లేమిటి? గోరువంక లేమిటి? ఏమిటో ఆసందర్భం ప్రలాపాలు నాకర్థం కావటంలేదు” అన్నది.

“ఏంలేదు కాంతం. అలా తెల్లరోయి చూస్తూ వెందుకు? నేనుమామూలు మనిషి నే! ఊరికేనేనప్పుడూ అలాగన్నాను.”

“మన పిల్లలే మనకు చిలుకలూ, గోరువంకలూ, ఇప్పటిదాకా వాళ్లతో మాట్లాడుతునే ఉన్నాను.”

“ఇటురా, కూర్చో.”

వచ్చి నాదగ్గరే కూర్చుంది ఆ మృషి. ఇక ప్రణయ కలహానికి కారణం కల్పించాలి. ఉన్న కష్టమంతా అక్కడే. సవతి అనిగాని పరస్త్రితో పంచయం అనిగాని ప్రశంసించానో కొంప మునిగిందే. లేనిపోని ఏదో ఒకటి ఆలోచించి ఇంకొక విధంగా ప్రణయ కలహానికి కారణం కల్పించాను.

“కాంతం? ...”

“ఊరికి... ..”

“మన సీతను చూడటానికి... ..”

“సీత ఎవరు?”

“సీత నెరగవు? మా మేనమామ కూతురు.”

“ఆ... అయితే?”

“సీతను చూడటానికి రేపు వెళుతున్నాను.”

“వెళ్లండి నా అబ్బి ఎందుకు?”

“అజ్ఞకోసం కాదు ఊరికే చెబుతున్నాను. సీత చాలా చక్కంది సుమా? దాన్ని నే నసలు పెండ్లాడుదా మను కొన్నాను. దైవం అనుకూలించక పోవటంమూలాన పడింది కాదు.”

“ఇప్పుడు మాటుకేం? నలుగురు పిల్లలతో కూడ వస్తుంది కనుక్కొండి.”

“అరికాదు నీ నవలం అని చక్క ని నన్నమాట బిప్పు కొంటువా?”

“అయ్యో, కాకేం! చక్కని చుక్క ఒక్కజాతిలో పుట్టిన వాళ్లేగా మీరంతా.”

సీత చక్కదనాన్ని సూర్షి ప్రశంసా వాక్యాలు పలికి కాంతం సౌందర్యవతి కాదని కాస్త ఎత్తిపొడిస్తినా కోపం తప్పక వస్తుంది. తదనంతరం ప్రణయకలహం అవిచ్ఛన్నంగా జరపొచ్చునని తోచింది.

“నలుగురిపిల్లలతో అయినా, ఆమె శరీరచ్ఛాయ ఒక్క వన్నెకూడా తగ్గలేదు. చెక్కిళ్ళు చిక్కలేదు. కేశములూ...”

“చాలు చాలు ఇక అక్కడ ఆగండి.”

“ఆమె చంపల నునుపూ... ఆ ముంగురుల...”

“ఏం మాటలవి? పరాయి ఆడదాన్ని గురించి ఇటు వంటి మాటలు వింటుంటే నాకు అరికాలుమంట...”

“వచ్చిందా కోపం? ...”

“ఆ...”

“అయితే చప్పున లేచి క్రిందపడు నేలపైన మెల్లగా సుమీ? ఇక జరిపేద్దాం ప్రణయకలహం” అన్నాను నేను

తలపెట్టిన కార్యం అవిఘ్నంగా జరుగుతున్నదన్న సంతోషం తో పొంగిపోతూ.

“మీ కేమైనా మతిపోయిందా? అట్లా తోస్తా రేమిటి? నాకేం కర్మం క్రింద పడ్డదాకా ?” అన్నది కాంతం కరుకు కళ్ళి విదిలింపుల్లాగ మెరస్తున్న కళ్ళతో.”

“అదికాదు సత్యభామ, వసూధాని, ప్రభావతి మొదలైన నాయికలు ప్రణయకోపం వచ్చినప్పుడల్లా క్రిందపడ్డారు. నీవు అట్లాగ పడకపోతే ప్రణయకలహం ఎట్లా జరుగుతుంది?”

“జరగకపోతే, ఇప్పుడేమి ఉపద్రవం? మతిపోయిన చేష్టలన్నినూ ! తోస్తా రేమిటి ? ... ఇవ్వాలి ... మీ కేదో ... ఉండండి, నా పక్కమీదికి నేను వెళ్ళిపోతాను.”

“పోమరి.....”

“ఏమిటబ్బా ఇవ్వాలి!... .. ఆ దొరల సహవాసం చేస్తున్నారు? కల్బులో పొద్దు పోయిందాకా ఉంటున్నారు. ఏం కర్మమో...” అనుకొంటూ మరో ప్రక్కమీది కెళ్ళి పడుకుంది.

ఇంతవరకూ ప్రణయకలహం జయప్రదంగా జరిగింది. గెండ్లోఘట్టంలో నాయిక వివృద్ధక్రోధమై మాలికలనూ, అలంకారాలనూ, విచ్చి వేయాలె. కొపం వచ్చింది గదా ఆపనులు చేయకపోతుందా అనుకొన్నామ గాని, ముడుచుకొని మెదలకుండా పడుకొంది. ఆమె జుట్టులోనున్న గులాబీ పువ్వు మాత్రంనన్ను జూచిక న్నెర్రజేసింది. నేనే వెళ్ళి ఆపువ్వునుతీసి, ముక్కలు ముక్కలు జేసి, క్రింద వెదజల్లాను.

తనుపరి కాంతా ప్రక్కనే కూర్చుని, “కాంతం, చూడూ నాతప్పు క్షమించు, నీవే చక్కని దానివి. పిల్లల తల్లివెనా, నీ చెక్కిళ్ళపై నునుపు తగ్గలేకు. రజితకేశములు అట్టేలేవు. శరత్కాలమునందలి పూర్ణ చంద్రునితో సమాన మైన ముఖముగల సుందరీ, సీతరూణ వయస్సు గల విలాసిని, లెమ్ము. శయనారోహణము చేయుము” అని మళ్ళా పుస్తకంకొ మూటలు అన్నాను. కాంతం, నావంక వెరిచూపులు చూడటం సాగించింది. ఆమె భయభేత కంపిస్తూ ఉన్నట్లు నాకు తోచింది.

“ఏం భయములేదు కాంతం. నా పక్కమీదికిరా” అన్నాను.

“ఏమిటో వికారం! నేనేం చేసాను. ఇందాక నెట్టి వేయట మేమిటి? ఇప్పుడు మళ్ళీ ఈబ్రతిమి లాడటం ఏమిటి?”

“అమ్మో నేనెప్పుటికీ చేయనుక. రా. లేచిరా. నా తప్పును గమనింపక క్షమించు.”

“నేను క్షమించటం ఎందుకు? ఏమిటా గోలా? సరే వదంకి.”

“ఉండు... ఉండు. లేవబోకు. లేవద్దు! ఉంటే ప్రణయ కలహం క్రమరీత్యా జరిగానా. నీ విప్పుడో వనిచెయ్యాలె.”

“ఏమిటది?...”

“నేను చేసిన అపరాధాన్ని తల్చుకొని, నా వీపు నడుమ, ఏక్కడైనా ఒక్కతన్ను తన్నాలె కొంచెం మెల్లగా. అంతటితో ప్రణయ కలహానికి ముదురుపాకం వస్తుంది. అటు

తరువాత నేను బ్రతిమిలాడటం, నీవు కొంతసేపు అనుకరణం చేయటం తదుపరి శయనారోహణం ఇది జరగాలని విధి.”

“ఇంతపని జరగాలనిదే ఇప్పుడు!”

“లేకపోతే ప్రణయ కలహం పూర్తిగాను.”

“ఇట్లా జరగాలని ఎక్కడుంది?”

“పుస్తకంలో ఇదిగో కామసూత్రాలు. అందుకనే ఈ అవస్థా నేను పడటం! ఊ...బక్క చిన్న మెల్లగా తందూ?”

“అదో, సంగతి మహానాజా? నేను వెర్రిబాగుల దాన్ని. ఇందాకటినుంచీ మీకు మతి చెడిందేమో నని హడలి పోతున్నాను. అడ్డమైన పుస్తకాలూ చదివి నన్నే డిపిస్తున్నారా. వెధవ వెకిలి పనులన్నీ నన్ను చేయమంటూ?”

“అయితే ఏమంటావు? ప్రణయ కలహం ఇందాక వచ్చింది. ఇక సగంలో ఉంది. పాడు జేస్తావా?” అన్నాను అప్రయత్నంగా జీరబోయిన గొంతుకతో.

“ప్రణయ కలహం జరపాలా? జరుపుతాను? జరుపు తాను! ఇట్లా రండి.”

అని పిలిచి అల్లరి కుర్రాణ్ణి దండించే ఉపాధ్యాయుడు పోజులో నాచెవి తమ్మె పట్టుకొని నులేసి, ఇక ఎన్నడూ?...”

“అబ్బా!...”

“ఇక ఎన్నడూ, ఈలా... .. ఏం?”

“ఊ...హ్...అబ్బ...”

“మరి యెన్నడూ చేయరు గద!”

ఉహుఁ ఉహుఁ వదులూ.”